



ДА СЕ ОБЈАВИ ВЕДНАШ

Понеделник, 17 септември, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: bvelickovska@usaid.gov

<http://macedonia.usaid.gov>

СООПШТЕНИЕ ДО МЕДИУМИТЕ

20 милиони долари за мали и средни претпријатија и за енергетска ефикасност

УСАИД Македонија за прв пат воведува два гарантни механизми во рамките на Одделот за кредити за развој во вкупна вредност од 20 милиони долари, како поддршка на развојот на малите и средни претпријатија, и проекти за енергетска ефикасност и други инфраструктурни проекти во општините. За успешна имплементација на овие два гарантни механизми, УСАИД денеска потпиша договори за партнерство со Уни Банка и НЛБ Лизинг.

“Оваа гарантна програма ќе има водечка улога во мобилизирањето на приватно финансирање за низа различни индустрии, и за поттикнување на локалниот економски развој во општините,” изјави Амбасадорката на САД, Миловановиќ, во нејзиното обраќање.

Гарантниот механизам за МСП е наменет да обезбеди пристап до обртен и инвестициски капитал за компании во различни индустриски кои сакаат да го прошират своето работење и пазарните можности. УСАИД верува дека овој механизам ќе им помогне на фирмите од приватниот сектор во Македонија да станат поконкурентни на домашниот и на светскиот пазар.

Гарантниот механизам за енергетска ефикасност е наменет за финансирање на енергетска ефикасност и други инфраструктурни развојни проекти во општините. Со втората фаза на децентрализацијата, 42 општини се квалификувани и сега можат да земаат заеми од приватни финансиски институции. Понатаму, формирани се компании за енергетски услуги и имаат јака позиција да ги имплементираат проектите за енергетска ефикасност за сметка на општините особено оние кои не се во можност да позајмуваат. УСАИД верува дека оваа програма ќе овозможи основа за воведување и развивање на силни и доверителски бизнис релации помеѓу позајмувачите од приватниот сектор и општините.

“Министерството за финансии целосно ја поддржува оваа програма и е со став дека таа се спроведува во погоден временски период, кога голем број од општините ги исполнија критериумите за влез во втората фаза на децентрализацијата. Токму во овој почетен период таа им нуди значителна поддршка во градењето на сопствена позитивна кредитна историја како и да изградат поголема кредитоспособност за финансирање на своите идни планови” рече министерот за финансии Трајко Славески;

БЕЛЕШКА ЗА УРЕДНИЦИТЕ:

Од 1993 година, американскиот народ преку УСАИД инвестираше во Македонија над 450 милиони долари. Во моментов се имплементираат преку 25 проекти кои вредат повеќе од 25 милиони долари годишно. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните за потребите на модерната економија. УСАИД обезбедува економска и хуманитарна

помош во повеќе од 100 земји. За повеќе информации, посетете ја следнава веб страница:
<http://macedonia.usaid.gov>.